

भारत-पाकिस्तान बॉर्डर पर 2.5० करोड़ रुपये की हेरोइन बरामद

बीएसएफ और पुलिस ने पूरे इलाके में सर्च ऑपरेशन तेज किया

श्रीगंगानगर, (निर्सं)। यहां भारत–पाक बॉर्डर पर ड्रोन के जरिए हेरोइन तस्करी का मामला एक बार फिर उभारा हुआ है। श्रीकरणपुर सेक्टर के गांव में खेत से करीब 2.5० करोड़ रुपये की हेरोइन बरामद होने के बाद बीएसएफ और पुलिस ने पूरे इलाके में सर्च ऑपरेशन तेज कर दिया है। बीएसएफ को सूचना मिली कि गांव के पास खेत में संदिग्ध पैकेट पड़ा है। जी ब्रांच की टीम मौके पर पहुंची और पीले रंग के पैकेट की जांच की। इसमें आधा किलो हेरोइन मिली, जिसकी अंतर्राष्ट्रीय बाजार में

- करणपुर इलाके के गांव में एक खेत में पीले रंग के पैकेट में मिली हेरोइन, जी ब्रांच की टीम मौके पर पहुंची और पीले रंग के पैकेट की जांच की**

- सीमावर्ती क्षेत्रों में इस तरह की लगातार हो रही बरामदगी से सुरक्षा एजेंसियां अलर्ट मोड पर हैं और सीमाई सुरक्षा को और मजबूत करने के निर्देश जारी किए गए हैं**

कीमत लगभग 2.5० करोड़ रुपए आंकी जा रही है। जानकारी अनुसार करणपुर इलाके के गांव में एक खेत में पीले रंग का पैकेट मिलने की

सूचना बीएसएफ को मिली थी, जिस पर बीएसएफ मौके पर पहुंची और पैकेट को अपने कब्जे में लिया। पैकेट की जांच करने पर उसमें आधा किलो

हेरोइन बरामद हुई, जिसकी अंतर्राष्ट्रीय बाजार में कीमत लगभग ढाई करोड़ रुपए है।

सूत्रों के अनुसार पाकिस्तानी तस्कर ड्रोन के जरिए जीपीएस लोकेशन सेट करके भारतीय सीमा में हेरोइन के पैकेट गिरा रहे हैं, जिन्हें भारतीय तस्कर उठाने की कोशिश करते हैं। बीएसएफ और पुलिस लगातार ऐसे ड्रोन मूवमेंट पर नजर बनाए हुए हैं।

इसी गांव में कुछ दिन पहले भी आधा किलो हेरोइन का पैकेट बरामद किया गया था, जिससे यह स्पष्ट होता

है कि तस्कर लगातार इसी रूट को सक्रिय बनाए हुए हैं। हेरोइन का यह नया पैकेट मिलने के बाद बीएसएफ और पुलिस ने इलाके में संयुक्त रूप से संघन सर्च ऑपरेशन चलाया है। ग्रामीणों से अपील की गई है कि वे सीमा क्षेत्र में किसी भी संदिग्ध व्यक्ति या गतिविधि की सूचना तुरंत पुलिस या बीएसएफ को दें। सीमावर्ती क्षेत्रों में इस तरह की लगातार हो रही बरामदगी से सुरक्षा एजेंसियां अलर्ट मोड पर हैं और सीमाई सुरक्षा को और मजबूत करने के निर्देश जारी किए गए हैं।

ट्रक-बाइक की टक्कर में तीन युवक घायल

डूंगरपुर, (निर्सं)। सदर थाना क्षेत्र में मोतली मोड़ पर ब्रिज पर एक ट्रक ने बाइक को टक्कर मार दी। हादसे में बाइक सवार तीन युवक गंभीर घायल हो गए। घायलों को डूंगरपुर जिला अस्पताल में भर्ती करवाया गया है।

सदर देवल निवासी बाइक सवार 3 युवक आमझरा गांव गए थे। शुक्रवार देर रात वापस अपने गांव लौट रहे थे। इस दौरान एनएच-48 पर मोतली मोड़ पर ब्रिज पर एक ट्रक ने उनकी बाइक को टक्कर मार दी। हादसे में बाइक सवार तीनों युवक गंभीर घायल हो गए। सूचना पर 1०8 एम्बुलेंस कर्मी पायलट कालुराम और ईएमटी मुकेश डामोर मौके पर पहुंचे। जहां 1०8 एम्बुलेंस की मदद से घायलों को डूंगरपुर जिला अस्पताल लाया और उन्हें भर्ती करवाया गया, जहां तीनों घायलों का इलाज जारी है।

दादी के अंतिम संस्कार से लौटते समय युवक पोखर में गिरा

भुसावर/भरतपुर, (निर्सं)। भुसावर के खेड़ली मोड़ में अपने दादी के अंतिम संस्कार के बाद घर लौट रहे युवक का पैर फिसलकर पोखर में गिर गया। रेस्क्यू टीम देर से पहुंची, जिसके कारण गुस्साए

- पिता भी बेटे को बचाने के लिए पोखर में कूद पड़े, लेकिन युवक का पता नहीं चला**

ग्रामीणों ने रोड जाम किया। एसडीआरएफ की टीम ने रेस्क्यू अभियान शुरू किया, लेकिन डेढ़ घंटे बाद भी युवक का कोई पता नहीं चल पाया।

जानकारी के अनुसार भुसावर के खेड़ली मोड़ थाना क्षेत्र में शनिवार को एक युवक के पोखर में गिरने की घटना ने स्थानीय लोगों के बीच हड़कंप मचा दिया। यह युवक अपने पिता के साथ अपनी दादी का अंतिम संस्कार कर घर लौट रहा था। इसी दौरान रास्ते में पड़ते पोखर में युवक का पैर फिसल गया और वह पानी में गिर गया। पिता भी अपने बेटे को बचाने के लिए तुरंत पोखर में कूद पड़े, लेकिन युवक का कोई पता नहीं चल सका। घटना की जानकारी

महिला से मारपीट

जोधपुर, (कार्सं)। महिला से मारपीट करने के मामले में देचू पुलिस ने एक और आरोपी कमरुद्दीन उर्फ कमरदीन को गिरफ्तार किया है। एक आरोपी को पहले ही गिरफ्तार कर जेल भेजा जा चुका है। आरोपियों ने टचयूबवेल खुदवाने के निवादा में महिला पर हमला कर दिया था। थाना प्रभारी शिवराज सिंह ने बताया कि मामला 1१ सितंबर को दर्ज किया था।



आग से मकान पूरी तरह जल गया।

ग्रामीणों ने बताया कि दोनों मकान रामकेश मीणा और रमेश मीणा के थे। रमेश ने बताया कि आग दोपहर बाद लगी थी, लेकिन उसके कारणों का अब तक पता नहीं चल पाया है। दोनों परिवारों का सारा सामान जलकर राख हो गया है। रमेश ने बताया- अब हमारे

पास पानी पीने के लिए बर्तन तक नहीं बचे हैं। गांव के लोग अब दोनों परिवारों को ढांडस बंधा रहे हैं। मदद के लिए आगे आ रहे हैं। बताया जा रहा है कि दोनों मकान कच्चे छप्पर वाले थे, जिनमें आग लगते ही कुछ ही देर में सब कुछ जल गया।

मेले के मुख्य संरक्षक हरजीत सिंह बराड़ ने बताया कि पंजाब, हरियाणा, हिमाचल और उत्तरप्रदेश से पहुंचे बाहुबली, जोगा, दरया, मुग़द और भी अमृतसर साहिब से आए ‘बिलावल’ जैसे नामी घोड़े अपने शाही ठाठ से दर्शकों का दिल जीत रहे हैं। इकबाल सिंह भंडाल का घोड़ा ‘करतार’ भी डिस्टले में शामिल है। 3० बीघा भूमि पर फैले इस विशाल मेले में 15० से ज्यादा टेंट लगाए गए

भारत-पाकिस्तान बॉर्डर पर 2.5० करोड़ रुपये की हेरोइन बरामद

माध्यमिक शिक्षा बोर्ड अगले सत्र से दो बार परीक्षा लेगा : शिक्षा मंत्री मदन दिलावर

कोटा, (निर्सं)। शिक्षा एवं पंचायतीराज मंत्री, राजस्थान सरकार मदन दिलावर ने आज यहां घोषणा की कि माध्यमिक शिक्षा बोर्ड राजस्थान, अजमेर अगले सत्र से विद्यार्थियों को सत्र में दो बार बोर्ड परीक्षा का अवसर प्रदान करेगा। शिक्षा एवं पंचायतीराज मंत्री, राजस्थान सरकार मदन दिलावर शनिवार को यहां अपने विधानसभा क्षेत्र कोटा शहर के गणेश नगर में आयोजित एक सार्वजनिक समारोह को संबोधित कर रहे थे।

शिक्षामंत्री दिलावर ने कहा कि माध्यमिक शिक्षा बोर्ड द्वारा राष्ट्रीय शिक्षा नीति-2०20 के प्रावधानों के अनुसार अगले सत्र से दो बार बोर्ड परीक्षा ली जाएगी। सभी विद्यार्थियों के लिए प्रथम बोर्ड परीक्षा में सम्मिलित होना अनिवार्य होगा। जबकि उत्तीर्ण विद्यार्थियों को

- वर्ष में एक बार मुख्य परीक्षा फरवरी-मार्च में तथा उसके परिणाम की घोषणा के बाद इसी सत्र में दूसरी परीक्षा मई-जून में आयोजित की जाएगी**

- ‘सभी विद्यार्थियों के लिए प्रथम बोर्ड परीक्षा में सम्मिलित होना अनिवार्य होगा’**

समस्त विषयों में से किन्हीं तीन विषयों में द्वितीय अवसर परीक्षा में अपने प्रदर्शन

में सुधार करने की अनुमति दी जाएगी। पूरक योग्य घोषित विद्यार्थियों को भी अधिकतम तीन विषयों में द्वितीय अवसर परीक्षा में अपने प्रदर्शन सुधारने की अनुमति दी जाएगी, जिसमें पूरक विषय सम्मिलित रहेंगे। यदि कोई विद्यार्थी प्रथम परीक्षा में अनुत्तीर्ण रहता है तो उसे भी द्वितीय अवसर परीक्षा में अनुत्तीर्ण विषयों के प्रदर्शन में सुधार करने की अनुमति दी जाएगी। यदि विद्यार्थी इस द्वितीय अवसर परीक्षा में किसी विषय में अनुत्तीर्ण रहता है तो ऐसे विद्यार्थियों को आवश्यक पुनरावृत्ति श्रेणी में रखा जाएगा और वे केवल अगले वर्ष फरवरी माह में मुख्य परीक्षा में ही सम्मिलित हो सकेंगे।

शिक्षा मंत्री ने बताया कि वर्ष में एक बार मुख्य परीक्षा फरवरी-मार्च में आयोजित की जाएगी तथा उसके

लूट व अपहरण के तीन आरोपी बापर्दा गिरफ्तार

बांसवाड़ा, (निर्सं)। अभियान सुदर्शन चक्र के तहत सदर थाना पुलिस ने हाईवे पर लूट व अपहरण के तीन लुटेरों को बापर्दा गिरफ्तार किया है।

गत पांच नवंबर को प्रार्थी मुकेश कलासुआ निवासी ग्राम पटेलिया, तहसील बागीदौरा ने रिपोर्ट दी कि वह तीन नवंबर की रात लगभग आठ बजे आंबापुरा स्थित अपनी दुकान मंगल करके अपनी स्कूटी पर ग्राम पटेलिया जा रहा था कि मकोड़िया पुल के आगे एक मोटरसाइकिल पर तीन अज्ञात व्यक्ति पीछा करते हुए आये और जबरदस्ती रोकने लगे एवं टक्कर मारते हुए गाली-गलौच की। एक व्यक्ति चाकू

निकालकर मारने लगा। इन लोगों ने जेब में रखे हुए छह हजार रूपये व मोबाइल लूट लिया। वहीं एक व्यक्ति ने स्कूटी छीन ली और दो व्यक्ति उसे मोटरसाइकिल पर बिठाकर पहाड़ी पर ले गये जहां बेरहमी से मारपीट कर घरवालों से पांच हजार रूपये मंगवाने को कहा और धमकी दी कि नहीं तो तुझे मारकर फेंक देंगे। जिस पर प्रार्थी ने अपने जियाजी हितेश को फोन कर पांच हजार रूपये ऑनलाइन मंगवाये जिस पर दो व्यक्तियों ने फोन पे का पासवर्ड लिया और प्रार्थी का मोबाइल गिरवी रखवाकर रूपये लाने की बात की तो ये लोग जबरदस्ती बांसवाड़ा स्थित नया बस

अलवर में दो मकानों में लगी आग से सामान जला

अलवर, (निर्सं)। अलवर जिले के परबैणी गांव में दो मकानों में अज्ञात कारणों से आग लग गई। आग इतनी तेजी से फैली कि दो मकान पूरी तरह जलकर राख हो गए। घरों में रखा सारा सामान, महिलाओं के जेवर, नगदी, अनाज, चारपाई, बिस्तर तक सब कुछ जल गया। आग की चपेट में आने से एक गाय भी झुलस गई।

आग लगने की सूचना मिलते ही

- आग की चपेट में आने से एक गाय भी झुलस गई**

ग्रामीणों ने बाल्टियों में पानी भर-भर कर आग बुझाने की कोशिश की, लेकिन आग इतनी भयंकर थी कि कोई सामान नहीं बचाया जा सका। सूचना पर राजगढ़ से दमकल वाहन मौके पर पहुंचा और कड़ी मशक्कत के बाद आग पर काबू पाया। घटना की जानकारी मिलते ही रैणी पुलिस, पटवारी, पशु चिकित्सक और अन्य प्रशासनिक अधिकारी मौके पर पहुंचे और स्थिति का जायजा लिया।

दो लाख रुपये की शराब जब्त , अहमदाबाद का तस्कर गिरफ्तार

डूंगरपुर, (निर्सं)। जिले की बिछीवाड़ा थाना पुलिस ने ऑपरेशन स्वच्छता के तहत रतनपुर बॉर्डर पर एक लाजरी कार से 23 कार्टन राजस्थान निर्मित शराब जब्त की है। पुलिस ने इस मामले में एक तस्कर को भी गिरफ्तार किया है। जब्त की गई शराब की अनुमानित कीमत करीब 2 लाख रुपए बताई जा रही है। पुलिस गिरफ्तार तस्कर से आगे की पूछताछ कर रही है।

बिछीवाड़ा थाने के थानाधिकारी ने बताया कि अवैध मादक पदार्थों की तस्करी के खिलाफ पुलिस द्वारा ऑपरेशन स्वच्छता चलाया जा रहा है। इसी अभियान के तहतए राजस्थान-गुजरात के रतनपुर बॉर्डर से शराब तस्करी की सूचना मिली थी। सूचना के आधार पर पुलिस ने रतनपुर बॉर्डर पर नाकेबंदी की। इस दौरान एक लाजरी

कार को रोककर उसकी तलाशी ली गई। तलाशी के दौरान कार में राजस्थान निर्मित शराब के कार्टन भरे हुए पाए गए। पुलिस ने कार को जब्त करते हुए उसमें से शराब के 23 कार्टन बरामद किए। पुलिस ने अहमदाबाद निवासी तस्कर शोहेब बरमा को आबकारी अधिनियम के तहत गिरफ्तार कर लिया है। पुलिस गिरफ्तार तस्कर से आगे की पूछताछ कर रही है।

सैन्य अभ्यास के दौरान सेना की मिसाइल टारगेट से चूकी

टारगेट से मिस हुई मिसाइल जैसलमेर रेंज के पास ही भादरिया गांव के पास गिरी

जैसलमेर, (निर्सं.)। जैसलमेर में सैन्य अभ्यास के दौरान मिसाइल मिस फायर हो गई। टारगेट से मिस हुई मिसाइल जैसलमेर रेंज के पास ही भादरिया गांव के पास गिरी। मिसाइल गिरते ही तेज धमाका हुआ। इससे आसपास के गांवों में दहशत फैल गई। किसी प्रकार की जनहानि की सूचना नहीं है।

घटना शनिवार शाम चार बजे जैसलमेर फील्ड फायरिंग रेंज की है। सूचना पर स्थानीय पुलिस और सेना की टीम मौके पर पहुंची। मिसाइल के पिछले हिस्से के मलबे को पिकअप गाड़ी में लादकर फील्ड फायरिंग रेंज में

- मिसाइल गिरते ही तेज धमाका हुआ**

ले गए। बाकी के टुकड़ों की तलाश की जा रही है।

सैन्य सूत्रों के अनुसार जैसलमेर के लाठी क्षेत्र में फील्ड फायरिंग रेंज में शनिवार को भारतीय वायु सेना का नियमित अभ्यास चल रहा था। इस दौरान दागी गई एक मिसाइल टारगेट से भटक गई। मिसाइल फील्ड फायरिंग रेंज की वायरिंग के पास भादरिया गांव से पांच सौ मीटर दूर गिरी। धमाके की आवाज काफी दूर तक सुनाई दी।

भादरिया गांव के लोग घरों से बाहर निकल आए। गांव की आबादी करीब 3 हजार है। सेना के अधिकारियों ने तत्काल सर्च ऑपरेशन चलाया। जवानों ने पिछला हिस्सा बरामद किया। वे पिकअप गाड़ी में मिसाइल के टुकड़े को लादकर ले गए। जानकारी के अनुसार धमाका इतना तेज था कि आसपास के गांवों में लोग दहशत में आ गए। सेना ने मिसाइल के टुकड़ों को कब्जे में ले लिया है। किसी भी प्रकार की जनहानि या संपत्ति के नुकसान की सूचना नहीं है। मिसाइल के मिसफायर होने के कारणों की जांच शुरू कर दी गई है।

बालराई में चल रहा महापड़ाव वार्ता के बाद समाप्त

- सरकार ने पशु पालकों की तीन मांगों मान ली, हाइवे का रास्ता खोला**

पाली, (निर्सं.)। राष्ट्रीय पशुपालन संघ और डी एन टी चुमंतु, अर्ध चुमंतु और विमुक्त जातियों की ओर से अपनी मांगों को लेकर महापड़ाव धरना शुक्रवार से शुरू हुआ जो शनिवार को भी जारी रहा। वहीं बालराई में चल रहा महापड़ाव शनिवार को 4 घंटे की वार्ता के बाद समाप्त हो गया। सरकार ने पशुपालकों को तीन मांगों मान ली। इसके बाद सात बजे महापड़ाव समाप्त हो गया और हाइवे का रास्ता खोल दिया गया।

शनिवार दोपहर में बालराई के

पंचायत समिति में वार्ता हुई थी, लेकिन कोई निर्णय नहीं निकला। जिला कलेक्टर और एसपी भी दिनभर मौके पर मौजूद रहे। पणहारी से आगे हेमावास दुस्री नाडोल की और रास्ता डायवर्ट किया गया है। उधर सिरोही की ओर से आने

वाले वाहन सांडेराव से रास्ता डायवर्ट किया गया है। पणहारी चौगहे पर सुरक्षा को लेकर जगह-जगह पुलिस तैनात की गई है। संभागीय आयुक्त प्रतिभा सिंह, आई जी राजेश मीना एवं कलेक्टर एल एन मंत्री ने मीडिया से रूबरू होकर ताजा स्थिति की जानकारी भी दी।

पशु पालक संघ अपनी मांगों को लेकर पाली बालराई पर महापड़ाव डाल दिया था। राष्ट्रीय अय्यक्ष लाल सिंह के नेतृत्व में हजारों लोग सड़क पर उतर आए थे। पुलिस ने कई दौर की

वार्ता कर प्रदर्शनकारियों को हाईवे से हटाने के आदेश दिए, नहीं हटने पर शुक्रवार को पुलिस द्वारा आंसू गैस व लाठीचार्ज किया गया था। पथरबाजी के दौरान एक जवान घायल हो गया था, जिसे उपचार के लिए पहले के बांगड़ अस्पताल लाया गया। राष्ट्रीय अय्यक्ष देवासी का कहना है कि जब तक हमारी मांगों नहीं मानी जाएगी, तब तक धरना जारी रहेगा। विशाल पंडाल में हजारों लोग मौजूद हैं। वही हाईवे पर पुलिस जवान व आर ए सी तैनात की गई है। वहीं शनिवार को एक जैटवर चालक तीन जगह पुलिस की बेरीकेटिंग तोड़कर आगे निकल गया था, जिसे पुलिस ने घेर कर पकड़ लिया। पकड़े जाने पर किसी रिश्तेदार का बीमारी का बहाना बताने लगा।

लूटपाट करने वाली गैंग पकड़ी

उदयपुर, (कार्सं)। ऋषभदेव थाना पुलिस ने नेशनल हाईवे पर राहगीरों को रोक धमकाकर लूट की वारदात का खुलासा करते हुए तीन आरोपियों को — गिरफ्तार किया है। पूछताछ में आरोपियों ने लूट की छह वारदातें कबूल की।

प्रकरण के अनुसार 4 नवंबर को पीड़ित दर्शन वेद पुत्र भीलाराम वेद निवासी गुड बार्मनिया थाना सल्मूबर ने पुलिस थाने में रिपोर्ट दी कि 2 नवंबर को रात में बस से उदयपुर से परसाद आ रहा था। नींद आने से में परसाद नहीं उतर कर आम्बाघाटी मोड़ के पास उतर गया। जहां से पैदल पैदल पीपली ब्रीज की ओर आ रहा था। इस दौरान मेरे जीजा गो आम्बाघाटी लेने आने के लिए फोन किया। इसी दौरान बिना नंबर की बाइक पर आए तीन व्यक्ति ने मुझे रोक कर चाकू पर हमला कर सोने की चेन झपट कर ले लिए। नीचे गिरने पर दो मोबाईल व बैग से 18 हजार रूपये नकदी व दस्तावेज लेकर फरार हो गए। इस मामले में प्रकरण दर्ज होने पर ऋषभदेव थानाधिकारी भरतसिंह राजपूरोहित के नेतृत्व में टीम ने विशाल पुत्र बाबूलाल मीणा, सोहनलाल मीणा पुत्र बाबूलाल एवं निखिल नाथ पुत्र रमेशनाथ जोगी को गिरफ्तार किया। पूछताछ में आरोपियों ने अपने साथी अजय पुत्र शंकरलाल मीणा, साहिल पुत्र मेघराज मीणा, सौरभ मीणा के साथ मिल कर लूट की वारदातें कबूल की है।

फायरिंग में घायल हुये युवक की मौत

हमले में युवक गोली लगने से वह गंभीर रूप से घायल हो गया था

कोटा, (निर्सं)। उद्योग नगर थाना इलाके में कार की सर्विस करवाने गये युवक पर बदमाशों ने फायरिंग कर कुल्हाड़ी से ताबातोड़ हमला कर दिया। हमले में घायल युवक की शनिवार को अस्पताल में उपचार के दौरान मौत हो गई। घटना मंगलवार चार नवम्बर की बताई जा रही है।

जानकारी के अनुसार मंगलवार 4 नवम्बर को उद्योग नगर क्षेत्र के न्यूमोर्ट मार्केट में किशोरपुरा निवासी आसिफ कालिया कार की सर्विस करवाने के लिये गया था, जो दिन में कार को छोड़कर आ गया और रात्रि को जब आसिफ अपनी कार लेने के लिये पहुंचा तो न्यू मोटर मार्केट में कुछ बदमाशों ने अचानक से आसिफ पर फायरिंग कर दी और कुल्हाड़ी से ताबड़तोड़ हमला कर दिया। हमले में आसिफ को गोली लगने से वह गंभीर रूप से घायल हो गया। हमले की सूचना पाकर पुलिस मौके पर पहुंची और घायल को उपचार के लिये अस्पताल में भर्ती कराया, जहां युवक की अस्पताल में उपचार के दौरान शनिवार को मौत हो गई।

उद्योग नगर थानाधिकारी जितेन्द्र सिंह ने बताया कि हमले के पीछे आपसी

- कार की सर्विस कराने गये युवक पर बदमाशों ने फायरिंग कर कुल्हाड़ी से हमला किया था**
- हमलावरों की गिरफ्तारी को लेकर पुलिस टीम लगी है, जल्द ही हमलावरों को गिरफ्तार किया जायेगा**

पुरानी रंजिश का मामला सामने आ रहा है। हमले में घायल किशोरपुरा निवासी आसिफ की अस्पताल में उपचार के दौरान मौत हो गई। मृतक के शव का पोस्टमार्टम कराकर शव परजनों को सौंप दिया है। थानाधिकारी ने बताया कि मामले में ईसाफ, रेहान व उसके अन्य साथियों के खिलाफ मुकदमा दर्ज कर लिया गया है। हमलावरों की गिरफ्तारी को लेकर पुलिस टीम लगी हुई है, जल्द ही हमलावरों को गिरफ्तार किया जायेगा।